

# תורה נביאים וכתובים

תרגום יידיש פון יהואש

## עמוס

**א** 1 די ווערטער פון עמוס, וואס איז געווען פון די שאַפלייט פון תקוע; וואס ער האט געזען אויף ישראל אין די טעג פון עוזיה דעם מלך פון יהודה, און אין די טעג פון ירבעם דעם זון פון יואש, דעם מלך פון ישראל, צוויי יאר פאר דער ערדציטערניש.

2 און ער האט געזאגט:  
גאט וועט ברילן פון ציון,  
און פון ירושלים וועט ער ארויסלאזן זיין קול,  
און די פייטערפלעצער פון די פאסטוכער וועלן טרויערן,  
און דער שפיץ פון וועט פארטריקנט ווערן.

3 אזוי האט גאט געזאגט:  
פאר דריי פארברעכן פון דמשק,  
יא, פאר פיר, וועל איך עס ניט אפהאלטן:  
פאר זייער דרעשן גלעד מיט אייזערנע דרעששליטנס.  
4 און איך וועל שיקן א פייער אויף דעם הויז פון חזאל,  
און עס וועט פארצערן די פאלאצן פון בן-הדד.  
5 און איך וועל צעברעכן דעם ריגל פון דמשק,  
און וועל פארשניידן א באווינער פון בקעת-און,  
און דעם וואס האלט א צעפטער פון בית-עדן;  
און דאס פאלק פון ארם וועט אין גלות גיין קיין קיר, זאגט גאט.

6 אזוי האט גאט געזאגט:  
פאר דריי פארברעכן פון עזה,

יא, פֶּאָר פִּיר, וועל איך עס ניט אָפּהאַלטן:  
 פֶּאָר זייער פֶּאַרטרייבן אַ גאַנצע געפֿאַנגענשאַפֿט,  
 כּדי איבערצוענטפֿערן צו אָדום.  
**7** און איך וועל שיקן אַ פֿייער אויף דער מויער פֿון עַזָּה,  
 און עס וועט פֶּאַרצערן אירע פֿאַלאַצן.  
**8** און איך וועל פֶּאַרשניידן אַ באַוווּינער פֿון אַשדוד,  
 און דעם וואָס האַלט אַ צעפֿטער פֿון אַשקלון;  
 און איך וועל קערן מײַן האַנט אויף עקרון,  
 און דער איבערבלייב פֿון די פֿלשתים וועט אונטערגיין,  
 זאָגט גאָט דער האַר.

**9** אַזוי האָט גאָט געזאָגט:  
 פֶּאָר דרײַ פֶּאַרברעכן פֿון צור,  
 יא, פֶּאָר פִּיר, וועל איך עס ניט אָפּהאַלטן:  
 פֶּאָר וואָס זיי האָבן איבערגעענטפֿערט אַ גאַנצע געפֿאַנגענשאַפֿט  
 צו אָדום,  
 און ניט געדאַכט אָן דעם בונד פֿון ברידער.  
**10** און איך וועל שיקן אַ פֿייער אויף דער מויער פֿון צור,  
 און עס וועט פֶּאַרצערן אירע פֿאַלאַצן.

**11** אַזוי האָט גאָט געזאָגט:  
 פֶּאָר דרײַ פֶּאַרברעכן פֿון אָדום,  
 יא, פֶּאָר פִּיר, וועל איך עס ניט אָפּהאַלטן:  
 פֶּאָר וואָס ער האָט נאַכגעיאָגט זײַן ברודער מיטן שווערד,  
 און דערשטיקט זײַן רחמנות,  
 און זײַן כּעס האָט שטענדיק פֶּאַרצוקט,  
 און ער האָט אייביק געהאַלטן זײַן גרימצאָרן.  
**12** און איך וועל שיקן אַ פֿייער אויף תּימון,  
 און עס וועט פֶּאַרצערן די פֿאַלאַצן פֿון בְּצָרָה.

**13** אַזוי האָט גאָט געזאָגט:  
 פֶּאָר דרײַ פֶּאַרברעכן פֿון די קינדער פֿון עמון,  
 יא, פֶּאָר פִּיר, וועל איך עס ניט אָפּהאַלטן:  
 פֶּאָר זייער אויפֿשפֿאַלטן די טראָגעדיקע פֿון גלעד,  
 כּדי צו דערברייטערן זייער געמאַרק.  
**14** און איך וועל אָנצינדן אַ פֿייער אויף דער מויער פֿון רַבָּה,

און עס וועט פֿאַרצערן אירע פֿאַלאַצן,  
מיט שאַלונג אין טאָג פֿון מלחמה,  
מיט שטורעם אין טאָג פֿון געוויטער.  
**15** און זייער מלך וועט גיין אין גלות,  
ער און זיינע האַרן אין איינעם,  
זאָגט גאָט.

**ב 1** אַזוי האָט גאָט געזאָגט:  
פֿאַר דרייַ פֿאַרברעכן פֿון מואָב,  
יא, פֿאַר פֿיר, וועל איך עס ניט אָפהאַלטן:  
פֿאַר זיין פֿאַרברענען די ביינער פֿון דעם מלך פֿון אַדום אויף קאַלך.  
**2** און איך וועל שיקן אַ פֿייער אויף מואָב,  
און עס וועט פֿאַרצערן די פֿאַלאַצן פֿון קריות,  
און שטאַרבן מיט געטומל וועט מואָב,  
מיט שאַלונג און אַ קול פֿון שופֿר.  
**3** און איך וועל פֿאַרשניידן אַ ריכטער פֿון איר מיט,  
און אַלע אירע האַרן וועל איך הרגען מיט אים,  
זאָגט גאָט.

**4** אַזוי האָט גאָט געזאָגט:  
פֿאַר דרייַ פֿאַרברעכן פֿון יהודה,  
יא, פֿאַר פֿיר, וועל איך עס ניט אָפהאַלטן:  
פֿאַר וואָס זיי האָבן פֿאַראַכט די תּוֹרָה פֿון גאָט,  
און זיינע געזעצן ניט געהיט;  
און זייערע ליגנס האָבן זיי פֿאַרפֿירט,  
די וואָס זייערע עלטערן זיינען נאָכגעגאַנגען נאָך זיי.  
**5** און איך וועל שיקן אַ פֿייער אויף יהודה,  
און עס וועט פֿאַרצערן די פֿאַלאַצן פֿון ירוּשָׁלַיִם.

**6** אַזוי האָט גאָט געזאָגט:  
פֿאַר דרייַ פֿאַרברעכן פֿון ישראל,  
יא, פֿאַר פֿיר, וועל איך עס ניט אָפהאַלטן:  
פֿאַר זייער פֿאַרקויפֿן פֿאַר געלט דעם גערעכטן,  
און דעם אביון פֿאַר אַ פֿאַר שיק.

- 7** זיי, וואָס ווילן איינשלינגען דעם שטויב ערד  
אויפֿן קאָפּ פֿון די אָרימע,  
און דעם וועג פֿון די געדריקטע פֿאַרדרייען זיי;  
און אַ מאַן און זיין פֿאַטער גייען צו איין מיידל,  
כדי צו פֿאַרשוועכן מיין הייליקן נאָמען.  
**8** און אויף פֿאַרמשכונטע קליידער  
ציען זיי זיך אויס לעבן איטלעכן מזבח,  
און וויין פֿון באַשטראַפֿטע  
טרינקען זיי אין הויז פֿון זייער גאָט.  
**9** און איך האָב פֿאַרטיליקט פֿאַר זיי דעם אָמורי,  
וואָס ווי די הייך פֿון צעדערן איז געווען זיין הייך,  
און שטאַרק איז ער געווען ווי אייכנביימער;  
און איך האָב פֿאַרטיליקט זיין פֿרוכט פֿון אויבן,  
און זיינע וואַרצלען פֿון אונטן.  
**10** און איך האָב אייך אויפֿגעבראַכט פֿון לאַנד מצרים,  
און אייך געפֿירט אין דער מדבר פֿערציק יאָר,  
צו אַרבן דאָס לאַנד פֿון אָמורי.  
**11** און איך האָב אויפֿגעשטעלט פֿון אייערע זין פֿאַר נביאים,  
און פֿון אייערע יונגעלייט פֿאַר נזירים;  
צי איז דאָס ניט אַזוי, קינדער פֿון ישראל?  
זאָגט גאָט.  
**12** אָבער איר האָט געמאַכט טרינקען די נזירים וויין,  
און די נביאים האָט איר באַפֿוילן אַזוי צו זאָגן:  
איר זאָלט ניט נביאות זאָגן.  
**13** זעט, איך דריק אייך אַרונטער  
ווי עס דריקט דער וואַגן פֿול מיט גאַרבן.  
**14** און אַנטרינונג וועט פֿאַרלאָרן זיין פֿון דעם פֿלינקן,  
און דער שטאַרקער וועט ניט אָנהאַלטן זיין כוח,  
און דער גיבור וועט ניט ראַטעווען זיין נפֿש.  
**15** און דער בויגנהאַלטער וועט ניט באַשטיין,  
און דער פֿלינקער אויף זיינע פֿיס וועט זיך ניט ראַטעווען,  
און דער רייטער אויף אַ פֿערד וועט ניט ראַטעווען זיין נפֿש  
און דער שטאַרקהאַרציקער צווישן די גיבורים  
וועט אַ נאָקעטער אַנטלויפֿן אין יענעם טאָג,  
זאָגט גאָט.

**ג 1** הערט דאָס דאָזיקע וואָרט וואָס גאָט האָט גערעדט אויף אייך, קינדער פֿון ישׂראל – אויף דער גאַנצער משפּחה וואָס איך האָב אויפֿגעבראַכט פֿון לאַנד מצרַיִם, אַזוי צו זאָגן:

**2** נאָר אייך האָב איך דערקענט פֿון אַלע משפּחות פֿון דער ערד, דרום וועל איך זיך רעכענען מיט אייך פֿאַר אַלע אייערע זינד.

**3** גייען צוויי באַנאַנדער,

אַחוץ אַז זיי האָבן אָפּגערעדט?

**4** ברילט אַ לייב אין וואַלד,

וואו ער האָט ניט קיין רויב?

לאַזט אַ יונגלייב אַרויס זיין קול פֿון זיין נאָרע,

אַחוץ אַז ער האָט עפעס געכאַפט?

**5** פֿאַלט אַ פֿויגל אין פּאַסטקע אויף דער ערד,

וואו זי האָט ניט קיין שטרויכלונג?

שפּרינגט-אויף אַ פּאַסטקע פֿון דער ערד,

וואו כאַפּן זאָל זי ניט האָבן געכאַפט?

**6** צי ווערט אַ שוֹפֵר געבלאַזן אין שטאָט,

און דאָס פֿאַלק זאָל ניט ציטערן?

צי געשעט אַן אומגליק אין שטאָט,

וואו גאָט האָט דאָס ניט געטאָן?

**7** פֿאַר וואָר, גאָט דער האָר טוט ניט קיין זאַך,

סיידן ער האָט אַנטפלעקט זיין סוד

צו זיינע קנעכט די נביאים.

**8** אַ לייב האָט געברילט,

ווער זאָל ניט מורא האָבן?

גאָט דער האָר האָט גערעדט,

ווער קען ניט נביאות זאָגן?

**9** מאַכט הערן אויף די פּאַלאַצן אין אַשדוד,

און אויף די פּאַלאַצן אין לאַבד מצרַיִם,

און זאָגט: זאַמלט אייך איין אויף די בערג פֿון שומרון,

און זעט די גרויסע מהומות דערין,

און די דריקונגען אין איר מיט.

**10** וואָרום זיי ווייסן ניט צו טאָן רעכט, זאָגט גאָט,

זיי וואָס זאַמלען גזלה און רויב אין זייערע פּאַלאַצן.

**11** דרום האָט גאָט דער האָר אַזוי געזאָגט:

אַ פֿײַנט, און רונד אַרום לאַנד!  
און ער וועט נידערן פֿון דיר דײַן שטאַרקײַט,  
און דײַנע פּאַלאַצן וועלן צערויבט ווערן.

**12** אַזוי האָט גאָט געזאָגט:  
אַזוי ווי אַ פּאַסטוך איז מציל פֿון דעם לײַבס מויל  
אַ פּאַר קני, אָדער אַ לעפל פֿון אַן אויער,  
אַזוי וועלן די קינדער פֿון ישׂראל, וואָס זיצן אין שׁומרון,  
זיך מציל זײַן מיט אַ ווינקל פֿון אַ שלאָפּבאַנק,  
און מיט אַ פֿוס פֿון אַ בעט.

**13** הערט און וואָרנט דעם הויז פֿון יעקב,  
זאָג גאָט יהוה, דער גאָט פֿון צבֿ־אות.  
**14** וואָרום אין דעם טאָג וואָס איך רעכנן זיך  
פֿאַר די פּאַרברעכן פֿון ישׂראל מיט אים,  
וועל איך זיך רעכענען פֿאַר די מזבחות פֿון בית-אֵל,  
און די הערנער פֿון מזבח וועלן אָפּגעהאַקט ווערן,  
און וועלן אַנידערפֿאַלן צו דער ערד.  
**15** און איך וועל שלאָגן דאָס ווינטערהויז מיט דעם זומערהויז,  
און די הײַזער פֿון עלפֿנבײַן וועלן אונטערגיין,  
און די גרויסע הײַזער וועלן פּאַרלענדט ווערן,  
זאָגט גאָט.

**ד** **1** הערט דאָס דאָזיקע וואָרט, איר בֶּשֶׁן-קי  
וואָס אויפֿן באַרג שׁומרון,  
די וואָס באַרויבן די אַרימע,  
וואָס דריקן די אבֿיִוֹנִים,  
וואָס זאָגן צו זייערע האַרן: ברענג מיר זאָלן טרינקען.  
**2** גאָט דער האַר האָט געשוואָרן בײַ זײַן הײַליקײַט,  
אַז, זע, טעג קומען אויף אײַך,  
און מע וועט אײַך אַוועקנעמען מיט האַקן,  
און אײַער איבערבלייב מיט פֿישערשטאַנגען.  
**3** און דורך מויערבּראַכן וועט איר אַרויסגיין,  
איטלעכע אַקעגן זיך,

און איר וועט פֿאַרלאַזן די פֿאַלאַצן,  
זאָגט גאָט.

**4** קומט קיין בית-אל און פֿאַרברעכט,  
קיין גלגל, און מערט פֿאַרברעכן,  
און ברענגט צום פֿרימאָרגן אייערע שלאַכטאָפֿפֿער,  
אויפֿן דריטן טאָג אייערע מעשרס;  
**5** און דעמפֿט פֿון געזייערט ברויט דאַנקאָפֿפֿער,  
און רופֿט אויס פֿרייוויליקע גאָבן, מאַכט הערן,  
וואָרום אזוי האָט איר ליב,  
איר קינדער פֿון ישראל,  
זאָגט גאָט דער האָר.

**6** און איך אויך האָב אייך געגעבן  
ליידיקע ציין אין אלע אייערע שטעט,  
און איר האָט זיך ניט אומגעקערט צו מיר,  
זאָגט גאָט.

**7** און איך האָב אויך פֿאַרמיטן פֿון אייך דעם רעגן,  
ווען נאָך דריי חדשים צום שניט,  
און איך האָב געלאָזט רעגענען אויף איין שטאָט,  
און אויף איין שטאָט פֿלעג איך ניט לאָזן רעגענען;  
איין שטיק פֿלעגט באַרעגנט ווערן,  
און דאָס שטיק וואָס דערויף פֿלעגט ניט רעגענען,  
פֿלעגט פֿאַרטריקנט ווערן.  
**8** און צוויי דריי שטעט האָבן געוואַנדערט צו איין שטאָט,  
צו טרינקען וואַסער,  
און פֿלעגן ניט קריגן צו זאָט,  
און איר האָט זיך ניט אומגעקערט צו מיר,  
זאָגט גאָט.

**9** איך האָב אייך געפלאָגט מיט קאָרנבראַנד און מיט וועלקעניש;  
די מערסטע פֿון אייערע גערטנער און אייערע ווינגערטנער  
און אייערע פֿייגנביימער און אייערע איילבערטביימער  
עסט דער היישריק אויף,

און איר האָט זיך ניט אומגעקערט צו מיר,  
זאָגט גאָט.

**10** איך האָב אָנגעשיקט אויף אייך אַ פעסט, אויפֿן שטייגער פֿון מצרים,  
איך האָב געהרגעט מיטן שווערד אייערע יונגעלייט,  
דערצו געפֿאַנגענשאַפֿט פֿון אייערע פֿערד.  
און איך האָב געלאָזט אויפֿגיין  
דעם געשטאַנק פֿון אייערע מחנות אין אייער נאָז,  
און איר האָט זיך ניט אומגעקערט צו מיר,  
זאָגט גאָט.

**11** איך האָב איבערגעקערט צווישן אייך,  
אַזוי ווי גאָטס איבערקערעניש פֿון סדום און עמורה,  
און איר זייט געבליבן ווי אַ שייט  
אַרויסגעריסן פֿון אַ שרפֿה,  
און איר האָט זיך ניט אומגעקערט צו מיר,  
זאָגט גאָט.

**12** דרום וועל איך אַזוי טאָן צו דיר, ישראל: –  
ווייל איך וועל דאָס דאָזיקע טאָן צו דיר,  
ברייט זיך אָן אַנטקעגן דיין גאָט, ישראל.  
**13** וואָרום זע, ער פֿורעמט די בערג, און באַשאַפֿט דעם ווינט,  
און ער זאָגט דעם מענטשן וואָס זיין טראַכטונג איז;  
ער מאַכט פֿון פֿרימאָרגן פֿינצטערניש,  
און ער טרעט אויף די הייכן פֿון דער ערד; יהוה דער גאָט פֿון  
צבֿאות איז זיין נאָמען.

**ה** **1** הערט דאָס דאָזיקע וואָרט וואָס איך הייב אויף פֿאַר אַ  
קלאַגליד אויף אייך, איר הויז פֿון ישראל:

**2** געפֿאַלן ניט מער אויפֿצושטיין  
איז די יונגפֿרוי ישראל.

זי ליגט אַנידערגעוואָרפֿן אויף איר ערד,  
ניטאָ ווער זאָל זי אויפֿשטעלן.

**3** וואָרום אַזוי האָט געזאָגט גאָט דער האַר: די שטאָט וואָס פֿלעגט



- אָרויס מיט טויזנט,  
וועט בלייבן ביי הונדערט,  
און די וואָס פֿלעגט אָרויס מיט הונדערט,  
וועט בלייבן ביי צען, פֿון דעם הויז פֿון ישׂראל.  
**4** וואָרום אַזוי האָט גאָט געזאָגט צום הויז פֿון ישׂראל:  
זוכט מיר, און לעבט;  
**5** און איר זאָלט ניט זוכן בית-אֵל,  
און קיין גלגל זאָלט איר ניט קומען,  
און קיין באַר-שִׁבַע זאָלט איר ניט אַריבערגיין;  
וואָרום גלגל וועט אין גלות גיין,  
און בית-אֵל וועט צו נישט ווערן.  
**6** זוכט גאָט, און לעבט;  
כדי ער זאָל ניט אויסברעכן ווי אַ פֿייער אין הויז פֿון יוסף,  
און עס וועט פֿאַרצערן, אַז קיין לעשער וועט ניט זיין פֿאַר בית-אֵל;  
**7** די וואָס פֿאַרקערן גערעכטיקייט אין ווערמוט,  
און רעכטפֿאַרטיקייט לייגן זיי צו דער ערד.  
**8** דעם וואָס מאַכט דעם זיבנשטערן און דעם אַריאַנשטערן,  
און פֿאַרקערט טויטשאַטן אין פֿרימאַרגן,  
און פֿאַרפֿינצטערט טאָג אין נאַכט;  
דעם וואָס רופֿט די וואַסערן פֿון ים,  
און גיסט זיי אויס אויפֿן געזיכט פֿון דער ערד,  
יהוה איז זיין נאָמען;  
**9** דעם וואָס בליצט אָרויס אַ בראַך אויפֿן שטאַרקן,  
און אַ בראַך קומט אויף דער פֿעסטונג.  
**10** זיי האָבן פֿיינט דעם וואָס מוסרט אין טויער,  
און דעם וואָס רעדט ערלעך פֿאַראומווערדיקן זיי.  
**11** דרום, ווייל איר טרעט אויפֿן אַרימאַן,  
און אַפּגאַב פֿון תּבֹואה נעמט איר פֿון אים,  
האָט איר הייזער פֿון געהאַקטע שטיינער געבויט,  
און וועט אין זיי ניט ווינען;  
האָט איר גלוסטטיקע וויינגערטנער געפֿלאַנצט,  
און וועט ניט טרינקען זייער וויין.  
**12** וואָרום איך ווייס, אייערע פֿאַרברעכן זיינען פֿיל,  
און שטאַרק אייערע זינד,  
איר, וואָס דריקט דעם גערעכטן, וואָס נעמט שוחד,

און קריוודעט די אביונים אין טויער.  
**13** דרום שווייגט דער פֿאַרשטאַנדיקער אין אַזאַ צייט,  
 וואָרום אַ בייזע צייט איז דאָס.

**14** זוכט גוטס און ניט שלעכטס,  
 כדי איר זאָלט לעבן,  
 און יהוה, דער גאָט פֿון צבֿ־אות, וועט זיין מיט אייך,  
 אַזוי ווי איר פֿאַרלאַנגט.

**15** האָט פֿיינט שלעכטס, און האָט ליב גוטס,  
 און שטעלט אויף אין טויער גערעכטיקייט,  
 אפֿשר וועט יהוה, דער גאָט פֿון צבֿ־אות,  
 לייטזעליקן דעם איבערבלייב פֿון יוסף.

**16** פֿאַר וואָר, אַזוי האָט געזאָגט גאָט,  
 דער גאָט פֿון צבֿ־אות, יהוה:  
 אין אַלע מערק וועט זיין אַ קלאָג,  
 און אין אַלע גאַסן וועט מען זאָגן: אַי! אַי!  
 און מע וועט רופֿן דעם אַקערמאַן צו טרויער,  
 און צו קלאָג די געניטע אין יאָמערן.

**17** און אין אַלע וויינגערטנער וועט זיין אַ קלאָג,  
 אַז איך וועל דורכגיין צווישן דיר, זאָגט גאָט.  
**18** וויי, די וואָס באַגערן דעם טאָג פֿון גאָט!  
 צו וואָס אייך דען דער טאָג פֿון גאָט?  
 ער איז פֿינצטער און ניט ליכטיק.

**19** אַזוי ווי ווען אַ מענטש אַנטלויפֿט פֿון אַ לייב,  
 און אים באַגעגנט אַ בער,  
 און ער קומט אין הויז,  
 און לענט זיין האַנט אָן דער וואַנט,  
 און אַ שלאַנג בייסט אים איין.

**20** פֿאַר וואָר, חושך איז דער טאָג פֿון גאָט, און ניט ליכטיק,  
 און פֿינצטער און אָן אַ שימער אין אים.

**21** איך האָב פֿיינט, איך פֿאַראַכט אייערע יום-טובים,  
 און איך קען ניט שמעקן אייערע איינזאַמלונגען.

**22** אפֿילו אַז איר ברענגט מיר אויף בראַנדאָפֿער  
 און אייערע שפייזאָפֿער, באַוויליק איך ניט,  
 און אייערע געשטאַפֿטע פֿרידאָפֿער קוק איך ניט אָן.

**23** טו אָפּ פֿון מיר די ברומונג פֿון דײַנע געזאַנגען,  
און דאָס שפּיל פֿון דײַנע גיטאַרן לאָמיק ניט הערן.  
**24** נאָר לאַז קוועלן ווי וואַסער גערעכטיקייט,  
און רעכטפֿאַרטיקייט ווי אַ שטראָם אַ שטאַרקער.  
**25** האָט איר מיר שלאַכטאַפֿפֿער און שפּײַזאַפֿפֿער געבראַכט אין  
דער מדבר,  
פֿאַר די פֿערציק יאָר, איר הויז פֿון ישׂראל?  
**26** דרום וועט איר טראָגן סכּות אײַער קיניג,  
און פּיאָן, אײַערע געצנבילדער,  
אײַער שטערנגאַט  
וואָס איר האָט אײַך געמאַכט.  
**27** און איך וועל אײַך פֿאַרטרייבן פֿון יענער זײַט דִּמְשֶׁק,  
זאָג יהוה – גאָט פֿון צבֿ־אות איז זײַן נאָמען.

**1** וויי, די רואיקע אין ציון,  
און די זיכערע אויפֿן באַרג שומרון,  
די באַרופֿענע פּער פֿון די פֿעלקער,  
וואָס צו זיי קומט דאָס הויז פֿון ישׂראל!  
**2** גײט אַריבער קײן פֿלײַה, און זעט,  
און גײט פֿון דאָרט קײן גרויס-חמֶת,  
און נידערט אין גת פֿון די פֿלשתים;  
איז זיי בעסער פֿון די דאָזיקע קיניגרייכן?  
צי איז זײַער געמאַרק גרעסער פֿון אײַער געמאַרק?  
**3** איר וואָס שטויסט אָפּ דעם בײַזן טאַג,  
און רוקט צו דעם טראָן פֿון רויב!  
**4** די וואָס ליגן אויף בעטן פֿון עלפֿנבײַן,  
און אויסגעצויגן אויף זײַערע געלעגערס,  
און עסן לעמער פֿון די שאָף,  
און קעלבער פֿון שטאַל;  
**5** די וואָס צימבלען אויף דער גיטאַר –  
אַזוי ווי דוד האָבן זיי זיך אויסגעטראַכט פֿלי-זָמֶר;  
**6** די וואָס טרינקען אין שפרענגבעקנס וויין,  
און מיט די בעסטע אײַלן זאַלבן זיי זיך,  
און קימערן זיך ניט אום דעם בראַך פֿון יוסף.

**7** דרום וועלן זיי אַצונד פֿאַרטריבן ווערן  
פֿאַרויס פֿון אַלע פֿאַרטריבענע,  
און אַפֿגעטאָן וועט ווערן  
דער ליאַרעם פֿון די אויסגעצויגענע.  
**8** גאַט יהוה האָט געשוואָרן ביי זיך אַליין,  
זאָגט יהוה דער גאַט פֿון צבֿאות:  
איך פֿאַראַומווערדיק דעם שטאַלץ פֿון יעקבֿ,  
און זיינע פֿאַלאַצן האָב איך פֿיינט געקראָגן.  
און איך וועל איבערענטפֿערן די שטאַט מיט איר פֿולקייט!

**9** און עס וועט זיין, אויב עס וועלן איבערבלייבן צען מענטשן אין  
איין הויז, וועלן זיי שטאַרבן. **10** און אַז עמיצנס פֿעטער, און דער  
וואָס דאַרף אים פֿאַרברענען, וועט אים אויפֿהייבן כדי אַרויסצוטראָגן  
דאָס געביין פֿון הויז, וועט ער זאָגן צו דעם וואָס אין ווינקל פֿון הויז:  
איז נאָך ווער דאָ מיט דיר? און אַז יענער וועט זאָגן: ניין, ניטאָ; און  
ער וועט זאָגן: שאַ! וואָרום מע טאָר ניט דאַכטן, ביים נאָמען פֿון  
גאַט.

**11** וואָרום זע, גאַט באַפֿעלט,  
און מע וועט צעהאַקן דאָס גרויסע הויז אין שטיקער,  
און דאָס קליינע הויז אויף שפּענדלעך.

**12** לויפֿן דען פֿערד איבער אַ פֿעלז!  
צו אַקערט מען אים מיט רינדער?  
וואָס איר האָט פֿאַרקערט גערעכטיקייט אין ביטערקרויט,  
און פֿרוכט פֿון רעכטפֿאַריקייט אין ווערמוט;  
**13** איר וואָס פֿרייט זיך אום גאַרנישט,  
וואָס זאָגט: פֿאַר וואָר, מיט אונדזער שטאַרקייט האָבן מיר זיך  
גענומען הערנער.  
**14** פֿאַרוואָר, זע, איך שטעל אָן אויף אייך אַ פֿאַלק, איר הויז פֿון  
ישראל,

זאָגט יהוה, דער גאַט פֿון צבֿאות,  
און זיי וועלן אייך דריקן פֿון וווּ מע קומט קיין חמַת  
ביז דעם טייך פֿון דעם פֿלוין.

**1 ז** אַזוי האָט מיר גאָט דער האַר געוויזן: ערשט ער האָט באַשאַפֿן אַ היישעריק אין אָנהייב אויפֿגיין פֿון דער שפּעט-תּבֿואה, און זע, דאָס איז געווען די שפּעט-תּבֿואה נאָך דעם מלכס שניט. **2** און עס איז געווען, אַז ער האָט געענדיקט אויפֿעסן דאָס גראַז פֿון לאַנד, האָב איך געזאָגט:

ווי, גאָט דו האַר, פֿאַרגיב, איך בעט דיך;  
ווי קען באַשטיין יעקב, אַז ער איז אַזוי קליין?

**3** האָט גאָט חרטה געהאַט דערויף: "דאָס וועט ניט געשען", האָט גאָט געזאָגט.

**4** אַזוי האָט מיר גאָט דער האַר געוויזן: ערשט גאָט דער האַר האָט אויסגערופֿן אַ קריג דורך פֿייער, און עס האָט פֿאַרצערט דעם גרויסן תּהום, און וואַלט פֿאַרצערט דאָס לאַנד. **5** האָב איך געזאָגט:

גאָט דו האַר, הער אויף, איך בעט דיך;  
ווי קען באַשטיין יעקב, אַז ער איז אַזוי קליין?

**6** האָט גאָט חרטה געהאַט דערויף: "דאָס אויך וועט ניט געשען", האָט גאָט דער האַר געזאָגט.

**7** אַזוי האָט ער מיר געוויזן: ערשט גאָט שטייט אויף אַ שנורגלייכער מויער, און אין זיין האַנט איז אַ וואַגשנור. **8** און גאָט האָט צו מיר געזאָגט: וואָס זעסטו, עמוס? האָב איך געזאָגט: אַ וואַגשנור. האָט גאָט געזאָגט:

זע, איך צי אַ וואַגשנור צווישן מיין פֿאָלק ישראל,  
איך וועל אים מער ווידער ניט פֿאַרגעבן.  
**9** און די במות פֿון ישׁחק וועלן פֿאַרוויסט ווערן,  
און די הייליקטומען פֿון ישראל וועלן חרבֿ ווערן,  
און איך וועל אויפֿשטיין אויפֿן הויז פֿון ירֿבֿעם מיטן שווערד.

**10** און אַמציָה דער כּהן פֿון בית-אֵל האָט געשיקט צו ירֿבֿעם דעם מלך פֿון ישראל, אַזוי צו זאָגן: עמוס האָט געמאַכט אַ בונט אויף דיר צווישן די קינדער פֿון ישראל; דאָס לאַנד קען ניט אויסהאַלטן אַלע זיינע רייד. **11** וואַרום עמוס האָט אַזוי געזאָגט:

דורכן שווערד וועט שטאַרבן יְרַבְעָם,  
און ישראל וועט אין גלות אַוועק פֿון זײַן ערד.

**12** און אַמְצִיָּה האָט געזאָגט צו עֲמוֹס: זעער, גיי אַנטלויף דיר קיין  
לאַנד יהודה, און עס דאָרטן ברויט, און דאָרטן זאָלסטו נְבִיאֹת זאָגן.  
**13** אָבער אין בית-אֵל זאָלסטו מער ווידער נְבִיאֹת ניט זאָגן וואָרום  
עס איז אַ מלכס הייליקטום, און עס איז אַ הויז פֿון מלוכה. **14** האָט  
געענטפֿערט עֲמוֹס און האָט געזאָגט צו אַמְצִיָּה; ניט קיין נְבִיא בִּין  
איך, און ניט קיין זון פֿון אַ נְבִיא בִּין איך, נײַערט אַ פּאַסטוּך פֿון  
רינדער בִּין איך, און אַ צוריקטער פֿון ווילדע פֿײַגן. **15** און גאָט האָט  
מיך גענומען פֿון הינטער די שאַף, און גאָט האָט צו מיר געזאָגט: גיי  
זאָג נְבִיאֹת צו מײַן פֿאַלק ישראל. **16** און אַצונד הער דאָס וואָרט פֿון  
גאָט:

דו זאָגסט: זאָלסט ניט נְבִיאֹת זאָגן אויף ישראל,  
און ניט דרשען אויף דעם הויז פֿון ישׁחק.  
**17** דרום האָט גאָט אַזוי געזאָגט:

דײַן ווייב וועט אין שטאָט אַ זונה זײַן,  
און דײַנע זין און דײַנע טעכטער וועלן פֿאַלן דורכן שווערד,  
און דײַן ערד וועט מיט אַ שנור צעטיילט ווערן,  
און דו וועסט שטאַרבן אויף אומריינער ערד,  
און ישראל וועט אין גלות אַוועק פֿון זײַן ערד.

**ח** **1** אַזוי האָט מיר גאָט דער האַר געוויזן: ערשט אַ קאָרב  
זומעראויבס. **2** און ער האָט צו מיר געזאָגט: וואָס זעסטו,  
עֲמוֹס? האָב איך געזאָגט: אַ קאָרב זומעראויבס. האָט גאָט צו מיר  
געזאָגט:

געקומען איז דער סוף אויף מײַן פֿאַלק ישראל,  
איך וועל אים מער ווידער ניט פֿאַרגעבן.  
**3** און יאָמערן וועלן די געזאַנגען פֿון פֿאַלאַץ אין יענעם טאָג,  
זאָגט גאָט דער האַר;  
פּגרים וועלן זײַן פֿיל,  
אין יעטוועדער אָרט וועט זײַן אַנגעוואָרפֿן אַ שטילקײט.

- 4 הערט דאָס צו, איר וואָס ווילט איינשלינגען דעם אביון,  
און פֿאַרטיליקן די אַרימע פֿון לאַנד,
- 5 אַזוי צו זאָגן: ווען וועט אַריבער ראש-חודש,  
אַז מיר זאָלן פֿאַרקויפֿן תבואה,  
און שבת, אַז מיר זאָלן עפֿענען קאַרן,  
צו פֿאַרקלענערן די אַיפֿה, און צו פֿאַרגרעסערן דעם שָקל,  
און צו פֿאַרדרייען מיט פֿאַלשע וואָגשאַלן;  
6 כּדי צו קויפֿן פֿאַר געלט די אַרימע,  
און דעם אביון פֿאַר אַ פֿאַר שיק,  
און דעם אָפֿפֿאַל פֿון קאַרן זאָלן מיר פֿאַרקויפֿן.
- 7 גאָט האָט געשוואָרן ביי דעם שטאַלץ פֿון יעקבֿ:  
אויב איך וועל אייביק פֿאַרגעסן אַלע זייערע מעשים!  
8 זאָל איבער דעם ניט ציטערן די ערד,  
און טרויערן איטלעכער וואָס ווינט אויף איר?  
יא, זי וועט זיך אויפֿהייבן אין גאַנצן ווי דער טייך,  
און צערודערט ווערן און זיך אַראָפֿזעצן ווי דער טייך פֿון מצרים.
- 9 און עס וועט זיין אין יענעם טאָג,  
זאָגט גאָט דער האָר,  
וועל איך מאַכן אונטערגיין די זון אין מיטן טאָג,  
און פֿינצטער מאַכן די ערד אין העלן טאָג.
- 10 און איך וועל פֿאַרקערן אייערע יום-טובים אין טרויער,  
און אַלע אייערע געזאַנגען אין אַ קלאָג,  
און איך וועל אַרויפֿברענגען אויף אַלע לענדן זאַק,  
און אויף איטלעכן קאָפּ אַ פֿליך,  
און איך וועל עס מאַכן ווי דער טרויער נאָך אַן איינאיינציקן,  
און איר סוף, ווי אַ ביטערן טאָג.
- 11 זע, טעג קומען, זאָגט גאָט דער האָר,  
און איך וועל שיקן אַ הונגער אין לאַנד,  
ניט אַ הונגער נאָך ברויט, און ניט אַ דאָרשט נאָך וואַסער,  
נייערט צו הערן די ווערטער פֿון גאָט.
- 12 און זיי וועלן וואָגלען פֿון ים צו ים,  
און פֿון צפֿון ביז מזרח;  
זיי וועלן אומוואַנדערן צו זוכן גאָטס וואָרט,  
און זיי וועלן ניט געפֿינען.
- 13 אין יענעם טאָג וועלן חלשן די שיינע יונגפֿרויען

און די בחורים פֿון דאָרשט.  
**14** די וואָס שווערן בײַ דער זינד פֿון שומרון,  
 און זאָגן: "אַזוי ווי עס לעבט דיין גאָט, דָן!"  
 און: "אַזוי ווי עס לעבט דער וועג באַר-שֶׁבַע!"  
 און זיי וועלן פֿאַלן, און וועלן מער ניט אויפֿשטיין.

**ט 1** איך האָב געזען גאָט שטיין אויפֿן מזבח, און ער האָט  
 געזאָגט:

שלאָג די זײַלנקעפֿ, אַז די בײַשטידלעך זאָלן ציטערן,  
 און צעברעך זיי איבער זייערע אַלעמענס קעפֿ;  
 און זייער איבערבלייב וועל איך הרגען מיטן שווערד;  
 ניט אַנטלויפֿן וועט פֿון זיי אַן אַנטלאָפֿענער,  
 און ניט ראַטעווען וועט זיך פֿון זיי אַן אַנטרונענער.  
**2** אַז זיי וועלן זיך פֿאַרגראָבן אין אונטערערד,  
 וועט זיי פֿון דאָרטן אַרויסנעמען מײַן האַנט,  
 און אַז זיי וועלן אַרויפֿגיין אין הימל,  
 וועל איך זיי פֿון דאָרטן אַראָפֿנידערן.  
**3** און אַז זיי וועלן זיך באַהאַלטן אויפֿן שפיץ פֿרמל,  
 וועל איך פֿון דאָרטן אויפֿזוכן און זיי צונעמען,  
 און אַז זיי וועלן זיך פֿאַרבאָרגן פֿון פֿאַר מײַנע אויגן  
 אויפֿן גרונט פֿון ים,  
 וועל איך דאָרטן באַפֿעלן דער שלאַנג,  
 און זי וועט זיי איינבײַסן.  
**4** און אַז זיי וועלן גיין אין געפֿאַנגענשאַפֿט פֿאַר זייערע פֿײַנט,  
 וועל איך דאָרטן באַפֿעלן דער שווערד, און זי וועט זיי הרגען,  
 און איך וועל טאָן אויף זיי מײַן אויג  
 צום בײַזן און ניט צום גוטן.

**5** וואָרום גאָט דער האַר פֿון צבֿאות  
 איז דער וואָס רירט אָן די ערד און זי וואַקלט זיך,  
 און אַלע וווינער אויף איר טרויערן;  
 און זי הייבט זיך אויף אין גאַנצן ווי דער טײַך,



- און זעצט זיך אַראָפּ ווי דער טײַך פֿון מצְרַיִם.  
**6** דער וואָס בויט אין הימל זײַנע אויבערקאַמערן,  
און גרונטפֿעסט זײַן געוועלב אויף דער ערד;  
וואָס רופֿט די וואַסערן פֿון ים,  
און גיסט זיי אויס אויפֿן געזיכט פֿון דער ערד;  
יהוה איז זײַן נאָמען.
- 7** פֿאַר וואָר, אַזוי ווי די קינדער פֿון כּוּשִׁים זײַט איר מיר,  
קינדער פֿון ישׂראל, זאָגט גאָט.  
פֿאַר וואָר, איך האָב אויפֿגעבראַכט ישׂראל פֿון לאַנד מצְרַיִם,  
און די פֿלשתיים פֿון כַּפְתּוֹר,  
און אַרם פֿון קיר.
- 8** זע, די אויגן פֿון גאָט דיין האַר  
זײַנען אויף דעם זינדיקן קינגרייך,  
און איך פֿאַרטיליק עס פֿון געזיכט פֿון דער ערד,  
אַבער פֿאַרטיליקן וועל איך ניט פֿאַרטיליקן דאָס הויז פֿון יעקב,  
זאָגט גאָט.
- 9** וואָרום זע, איך באַפֿעל און וועל לאַזן שאַקלען  
דאָס הויז פֿון ישׂראל צווישן אַלע פֿעלקער,  
אַזוי ווי עס ווערט געשאַקלט אין אַ זיפּ;  
אַבער ניט אַ קערנדל וועט פֿאַלן צו דער ערד.
- 10** דורכן שווערד וועלן שטאַרבן אַלע זינדיקע פֿון מײַן פֿאַלק,  
וואָס זאָגן: ניט גענענען און זיך פֿעדערן אויף אונדז וועט דאָס בײַז.
- 11** אין יענעם טאָג וועל איך אויפֿשטעלן  
דאָס אײַנגעפֿאַלענע בײַדל פֿון דוד,  
און איך וועל פֿאַרמויערן אירע בראַכן,  
און זײַנע חורבֿות וועל איך אויפֿשטעלן,  
און וועל עס אויפֿבויען ווי אין אַמאָליקע טעג;
- 12** כדי עס זאָלן אַרבן דעם איבערבלייב פֿון אַדום און אַלע פֿעלקער  
די וואָס מײַן נאָמען ווערט גערופֿן אויף זיי,  
זאָגט גאָט, דער וואָס טוט דאָס דאַזיקע.
- 13** זע, טעג קומען, זאָגט גאָט,  
און דער אַקערער וועט זיך אָנשטויסן אָן דעם שניטער,  
און דער טרויבנטרעטער אָן דעם זריעה-וואַרפֿער;  
און די בערג וועלן טריפֿן זאַפט,  
און אַלע הייכן וועלן צעגײַן.
- 14** און איך וועל אומקערן די געפֿאַנגענשאַפֿט פֿון מײַן פֿאַלק ישׂראל,

און זיי וועלן אָפּבויען פֿאַרוויסטע שטעט און זיך באַזעצן,  
און פֿלאַנצן וויינגערטנער און טרינקען זייער וויין,  
און מאַכן גערטנער און עסן זייער פֿרוכט.  
**15** און איך וועל זיי איינפֿלאַנצן אויף זייער ערד,  
און זיי וועלן מער ניט אויסגעריסן ווערן  
פֿון דער ערד וואָס איך האָב זיי געגעבן,  
זאָגט יהוה דיין גאָט.